

Maru-Şahu-Jahan

Category: Goşgular, Kitapcy
написано kitapcy | 22 января, 2025
Maru-Şahu-Jahan MARU-ŞAHU-JAHAN

Atamyrat Atabayewe

Gökden süýnen äpet-äpet ýyldyzlaň.
Gyzgyn ruhun eýläp şykga toýuna.
Gurlan gadym galalarňa geldim men,
Arzuwuňda gezip, ömrüm boýuna.

Minaralaň Zemin-Asman paýasy,
Gögi saklap duran aşak çökmeden.
Ýaradan şol ýere düşen halaty,
Çözenmişin, älemleriň hikmetin.

Eý gadymýet kentleriniň enesi,
Şäher diýip ilki seni guranmyş,
Arşyň- kürsüň, älemleriň eýesi,
Soňra salyň, “sura” çenli uzalmyş.

Ruhuňda pygamberleň demi bar,
Säherleňde oýun gurmuş erenler.
Dodaklaryň Aýyň nuruny emýär,
Gün şuglasy gark eýlemiş keremne.

Ýiten kitaphanalaň açyk diwany,
Ýada salyp Hakyň goşa aýasyn,
Çözläp otyr, geljekleriň diwalyn,
Alyp otyr ötenleriň aýatyn.

Eger Jelil seni gurmanda başda,
Gurarmydy Ersalymy, Rумы,
Seniň düýbüň tutulmyşdyr aryşda,
Sen soň Ýerde diklen bakylyk tугy.

Maru-şahu- jahan, menzil-mesgenim,

Gadymyýet kendi, gundagy ýazlaň.
Irde-giçde demim üzülse meniň,
Hoja Ýusup babaň ýanynda jaýlaň.

■ KENAR

Atamyrat Atabayewe

Kenarlaň arasy şeýle bir daş däl,
Hem beýle ýakyn däl, duşuşar ýaly.
Suwa düşen nagma bolup görüňän
Serwiler kenaryň arzuw- hyýaly.

Gün dogan çagynda buldurjyraýan,
Ýap-ýaşyl maýsalar güllände sergin.
Şahalar keýpine başyn yraýar,
Awara tolkynlar ak köpük serpip.

Ol kenar hem uzyn boýly deregi,
Owadan perileň biridir öýdýär.
Gap-gara töňňeler dursa gezelip,
Diridir öýdýär.

Bu kenar ol taýyň gözüne yssy,
Ol kenar beýlekä açanda gujak.
Gygyrasyň gelýär belentli-pesli,
Eý, gözəl kenarlar, ajap siz, ajap.

13.11.1977.

■ OL BARÝAR

Kerim Gurbannepesowa..

Ol barýar.
Asmana ýetýän ağaçlar,
Oň öňünde bilin epläýjek bolýar.
Häzir dili däl-de, oň barmaklary,
Duýgynyň güýjünden gepläýjek bolýar.

Illeň gussasynyň hasraty-zary,
Illeň şatlygyna şatlanyp, ýeňläp.
Awara durnalaň serdary ýaly,
Umytly göwünleň owazyn diňläp,
Ol barýar.

Ol barýar.
Joşgunly köçeler bilen,
Illeň buýsanç doly gözlerne bakyp.
Uruşda galanlaň armany bolup,
Gelenlere bolup ullakan bagt.
Ol barýar.

Perzende zarlaryň eziz balasy,
Garabagt enäň agysy bolup,
Dünýäde galjaklaň beýik şatlygy,
Dünýäden gitjekleň agasy bolup,
Ol barýar.

25.5.1978.

Öwezduurdy NEPESOW. Goşgular